
3 ख़ुश-मिज़ाजी से मिलना---- 


खिले हुंए चेहरे से पेश आना खुदा की मख़्लूक का हक है 
नबी करीम की इस सुन्‍्नत पर काफि्रों का एतिराज 
मिलनसारी का निराला अन्दाज 

पाकिस्तान के सबसे बड़े मुफ्ती हैं या आम राहगीर 

मस्जिदे नबवी से मस्जिदे कुबा की तरफ आमियाना चाल 
शायद यह ज़्यादा मुश्किल सुन्नत हो 

मख्लूक से मुहब्बत करना हकीकत में ] 
अल्लाह से मुहब्बत करना है 

हजरत अब्दुल्लाह बिन अमर की नुमायाँ खुसूसियात 

तौरात में अब भी किताबुल्लाह का नूर झलकता है 


0. | बाईबल से कुरआन तक 


आपकी सिफतें तौरात में भी मौजूद हैं 

तौरात की इब्रानी भाषा में आप सल्ल० की सिफतें 
जिक्र हुई हदीस से इमाम बुखारी रह० का मकसद 
बुराई का जवाब अच्छे सुलूक से देना 

हजरत डॉक्टर अब्दुल हई साहिब का अजीब वाकिआ 
मौलाना रफीउद्दीन साहिब का वाकिआ 

आपकी सारी सुन्‍्नतों पर अमल ज़रूरी है 

अल्लाह तआला के नजदीक पसन्‍्दीदा घूँट 

अल्लाह तआता के यहाँ सब्र करने वालों का अज् 
माफ करने और सब्र का मिसाली वाकिआ 

हम में और सहाबा किराम में फर्क 

जिक्र हुई हदीस का आखिरी टुकड़ा 

खिले हुए चेहरे से पेश आना खुदा की 
मख्लूक्‌ का हक है 


यह एक लम्बी हदीस है और इस पर इमाम बुखारी 
रहमतुल्लाहि अलैहि ने “बाबुल इम्बिसात इलन्नास” का उनवान 
कायम फ्रमाया है। यानी लोगों के साथ खुश-मिज़ाजी और खिले 
हुए चेहरे से पेश आना और लोगों में घुले-मिले रहना। 

यह किताब इमाम बुखारी रहमतुल्लाहि अलैहि ने 
“अलू-अदबुल्‌ मुफ़्रद” के नाम से लिखी है और इसमें हुजूर 
सल्लल्लाहु अलैहि व सलल्‍लम की वे हदीसें जमा की हैं जो ज़िन्दगी 
के विभिन्‍न शोबों क्षेत्रों) में इस्लामी आदाब के बारे में हैं। और 
उन आदाब की आप सल्लल्लाहु अलैहि व सल्‍लम ने अपनी 
करनी और कथधनी से तालीम फरमाई है। उनमें से एक अदब 
और एक सुन्नत यह है कि मख्लूक के साथ घुले-मिले रहो और 
उनके साथ खिले चेहरे से पेश आओ। 

और यह अल्लाह की मख्लूक का हक है कि जब अल्लाह के 
किसी बन्दे से मुलाकात हो तो उससे आदमी ख़न्दा-पेशानी (हंसते 
चेहरे) से मिले। अपने आपको तकल्लुफ वाला और सख्त-मिज़ाज 
न बनाए कि लोग करीब आते हुए डरें, चाहे अल्लाह तआला ने 
दीन का या दुनिया का बड़े से बड़ा मुकाम या ओहदा अता 
फ्रमाया हो। वह उस मुकाम की वजह से अपने आपको लोगों से 
कटकर सख्त-मिजाज बनकर न बैठे, बल्कि घुला-मिला रहे। यह 
अम्बिया-ए-किराम अलैहिमुस्सलाम की सुन्नत है। 

नबी करीम की इस सुन्नत पर काफिरों का एतिराज 

बल्कि यह वह सुन्नत है जिस पर कुछ काफिरों ने एतिराज 
किया था। कुरआन पाक में आता है किः 

तर्जुमाः और कुफ़्फार कहते हैं कि यह कैसा रसूल है जो 
खाना भी खाता है और बाजारों में भी फिरता है। 

(सूर: फुरकान आय्त 6) 

काफिर लोग समझते थे कि बाज़ारों में फिरना पैगम्बरी के 
ओहदे और मुकाम के खिलाफ है। यह इस वजह से समझते थे 
कि उन्होंने अपने बादशाहों और सरदारों को देखा था कि जब वे 
बादशाहत के पद पर प्रदासीन हो जाते थे तो जनता से कटकर 
बैठ जाते थे। आम आदमी की तरह बाज़ारों में नहीं आते थे 
बल्कि ख़ास शाहाना ठाट-बाट से आते थे। तो वे यह समझते थे 
कि पैगम्बरी तो इतना बड़ा और ऊँचा मुकाम है कि बादशाहत तो 
उसके मुकाबले में कुछ भी नहीं है। 

लेकिन कुरआन करीम ने उनके इस बातिल और गलत 
ख़्याल की तरदीद की इसलिए कि पैगम्बर तो आते ही तुम्हारे 
सुधार के लिए हैं। इसलिए दुनिया का भी हर काम आम इनसानों 
में घुल-मिलकर .के दिखाते हैं और उसके आदाब और उसकी 
शर्तें बताते हैं, न यह कि अपने आप को अवाम से काटकर एक 
तरफ बैठ जाते हैं। इसलिए पैगम्बरों का बाजारों में चलना-फिरना 
और मिलनसार होना कोई ऐब की बात नहीं। 

हज़रत हकीमुल उम्मत मौलाना अशरफ अली थानवी फरमाते 
हैं कि जो शख्स मुक़तदा (मुक्तदा का मतलब होता है जिसको 

स्लननल्लच्च््चच्चच्प्च्च्च्म्न्च्ग्स्स्स््स्न्म्ग्ग् 
देखकर लोग पैरवी करते हों) बनने के बाद लोगों से कटकर बैठ 
गया और अपनी शान बना ली तो उसको इस रास्ते (यानी दीनी 
काम) की हवा भी नहीं लगी। 

फ्रमाया कि एक आम आदमी की तरह रही, जिस तरह 
नबी करीम सल्लल्लाहु अलैहि व सलल्‍्लम रहा करते थे। 


मिलनसारी का निराला अन्दाज 

शमाइले तिर्मिजी में रिवायत है किः 

तर्जुमाः हुजूर सल्लल्लाहु अलैहि व सललम एक बार मदीना 
मुनव्वरा के बाज़ार मुनाका (मुनाका बाज़ार मदीना मुनव्वरा का 
एक बाजार था जो अब हरम शरीफ विस्तार वाले हिस्से में 
शामिल हो गया है। मैंने भी किसी ज़माने में उसके दर्शन किए थे) 
में तशरीफ ले गये। वहाँ एक देहाती थे हज़रत जाहिद रजियल्लाहु 
अन्हुं। देहात से सामान लाकर शहर में बेचा करते थे। स्याह रंग 
था और गरीब आदमी थे। हुजूर सललल्लाहु अलैहि व सललम 
उनसे बहुत मुहब्बत फरमाया करते थे। 

एक बार हुजूर सल्लल्लाहु अलैहि व सललम चुपके से उनके 
पीछे गये और उन्हें अपनी बाहों में भर लिया और उनको पीछे 
से कमर से पकड़ लिया, फिर आवाज़ लगाई कि “कौन है जो 
मुझसे यह गुलाम ख़रीदेगा?” आप सल्लल्लाहु अलैहि व सल्‍लम ने 
मज़ाकु किया। जब हज़रत जाहिद रजियल्लाहु अन्हु ने आवाज 
पहचान ली तो उनकी खुशी की इन्तिहा न रही। वह फ्रमाते हैं 
कि मैंने अपनी पीठ नबी करीम सल्लल्लाहु अलैहि व सल्लम के 
पाक जिस्म के साथ और मिलाने की कोशिश की और मैंने कहा 


खििल--लन्ट्ट्फक कसर ससस्नन्मम्स्स्लनफफसत्स्ल्लल__+ 

या रसूलल्लाह| अगर आप इस गुलाम को बेचेंगे तो बहुत कम 
पैसे मिलेंगे इसलिए कि काले रंग का है और मामूली दर्जे का 
आदमी है। सरकारे दो आलम सल्लल्लाहु अलैहि व सल्लम ने 
इरशाद फूरमाया कि नहीं ऐ जाहिद! अल्लाह के यहाँ तुम्हारी 
कोमत बहुत ज्यादा है। 

इस वाकिए से अन्दाज़ा लगाएँ कि नबी करीम सल्लल्लाहु 
अलैहि व सललम बाज़ार में तशरीफ लेजा रहे हैं और किस तरह 
एक मामूली दर्जे के आदमी के साथ मज़ाक फरमा रहे हैं। देखने 
वाला यह अन्दाज़ा लगा सकता है कि यह कितने ऊँचे दर्जे के 
पैगम्बर हैं कि जिनके सामने जिब्राईल अमीन के भी पर जलते हैं। 
आप पर लाखों सलाम हों। 


पाकिस्तान के सबसे बड़े मुफ्ती हैं या आम राहगीर 

मेरे शैख्र हज़रत डॉक्टर अब्दुल हई साहिब अल्लाह तआला 
उनके दर्जाते बुलन्द फरमाए, आमीन। फरमाते हैं कि एक बार मैं 
अपने क्लीनिक में बैठा हुआ था (हज़रत का क्लीनिक उस वक्‍त 
ब्रन्‍्स रोड पर होता था और हमारा घर भी उस जमाने में उसके 
क्रीब ही हुआ करता था) देखा कि क्लीनिक के सामने फुटपाथ 
पर मुफ़्ती-ए-आज़म पाकिस्तान हज़रत मुफ़्ती मुहम्मद शफी साहिब 
रहमतुल्लाहि अलैहि हाथ में पतीली लिए हुए एक आम आदमी की 
तरह जा रहे हैं। फरमाते हैं कि मैं यह देखकर हैरान रह गया कि 
पाकिस्तान के सबसे बड़े मुफ़्ती, पूरी दुनिया में जिसके इल्म और 
परहेजगारी के गुण गाये जाते हैं, वह इस तरह एक आम आदमी 
की तरह हाथ में पतीली लेकर फिर रहा है। मैंने अपने साथियों 
आया काका पक जप पल इलु५-+--० ००००: न >> 2 

से कहा कि क्या इनको देखकर कोई पहचान सकता है कि यह 
मुफ्ती-ए- आजम पाकिस्तान (यानी पाकिस्तान के सबसे बड़े 
मुफ्ती) हैं? 

फिर हज़रत डॉक्टर साहिब रहमतुल्लाहि अलैहि ने फ्रमाया 
कि जिस शख्स को अल्लाह तआला अपने साथ ख़ास ताल्लुक्‌ 
अता फ्रमा देते हैं वह अपने आपको आम मुसलमानों के साथ 
इस तरह घुला-मिलाकर रखता है कि किसी को मालूम भी नहीं 
होता कि यह किस मुकाम के आदमी हैं। 

और यही सुन्नत है जनाब नबी करीम सल्लल्लाहु अलैहि व 
सलल्‍लम की। न यह कि आदमी अपनी शान बनाकर रखे और 
लोगों के साथ मामलात करने में तकल्लुफ से काम ले। 


मस्जिदे नबवी से मस्जिदे कुबा की तरफ 


आमियाना चाल 

एक बार जनाब नबी करीम सल्लल्लाहु अलैहि व सलल्‍्लम 
मस्जिदे नबवी से पैदल चलकर ऐसे ही दोस्ताना मुलाकात के लिए 
हज़रत अतबान बिन मालिक रजियल्लाहु अन्हु के पास तशरीफ ले 
गये जो मस्जिदे कुबा के क्रीब रहते थे। तकरीबन तीन मील का 
फासला है। उनके घर के दरवाजे पर जाकर तीन दफा आवाज 
दी, शायद वह सहाबी किसी ऐसी हालत में थे कि जवाब नहीं दे 
सकते थे, तो कुरआन पाक के हुक्म के अनुसारः 

तर्जुमाः जब तुम से कहा जाए कि वापस चले जाओ तो 
वापस हो जाओ। (सूर: नूर आयत 28) 

चुनाँचे हुजूर सलल्‍लल्लाहु अलैहि व सल्‍लम वापस मस्जिदे 

नबवी तशरीफ ले आए। कोई नागवारी का इजहार नहीं फरमाया। 
दोस्त से मिलने गये थे, अपनी तरफ से दोस्ती का हक अदा 
किया, नहीं हुई मुलाकात, वापस तशरीफ ले आए। 

बाद में हज़रत अतबान बिन मालिक रजियल्लाहु अन्हु को 
मालूम हुआ तो वह दौड़ते हुए आए और नबी करीम सल्लल्लाहु 
अलैहि व सलल्‍लम से मिले और फिदा होने लगे कि मेरी क्‍या 
हैसियत कि आप मेरे दर पर तशरीफ लाए। 


शायद यह ज़्यादा मुश्किल सुन्नत हो 
वैसे तो हुजूर सललल्लाहु अलैहि व सललम की सारी सुन्नतें 


ऐसी हैं कि हर सुन्नत पर इनसान कुरबान हो जाए लेकिन एक - 


सुन्नत तिर्मिज़ी शरीफ की एक रिवायत में आई है। मैं समझता हूँ 
कि शायद इस पर अमल करना ज़्यादा मुश्किल काम है। लेकिन 
सरकारे दो आलम सल्लल्लाहु अलैहि व सललम का मामूल था। 

- रिवायत में आता है कि सरकारे दो आलम सल्लल्लाहु अलैहि 
व सल्‍लम से कोई बात करता तो आप उस समय तक उससे 
चेहरा नहीं फेरते थे जब तक कि वह खुद ही न चेहरा फेर ले। 
अपनी तरफ्‌ से बात काटते नहीं थे। 

कहने को आसान बात है। इसका अन्दाज़ा उस समय होता 
है जब सैकड़ों आदमी रुजू करते हों। कोई मसला पूछ रहा है। 
कोई अपनी मुश्किल बयान कर रहा है, तो आदमी का दिल 
चाहता है कि मैं जल्दी- जल्दी उससे निमट जाऊंँ। 

और कुछ लोग ऐसे होते हैं कि जब वे बोलने पर आ जाएँ 
तो रुकने का नाम ही नहीं लेते, उनके साथ यह मामला करना 

कि जब तक वे न रुक जाएँ उस समय त्तक उनसे न हटें, यह 
बहुत ज्यादा मुश्किल काम है। 

लेकिन जनाब नबी करीम सलल्‍्ल० जो जिहाद में मशयूल हैं, 
तबलीग में व्यस्त हैं, तालीम में भी व्यस्त हैं। जो पूरी दुनिया की 
इस्लाह के लिए भेजे गये हैं। एक बुढ़िया भी रास्ते में पकड़ कर 
खड़ी हो जाती है तो उस समय तक उससे नहीं फिरते जब तक 
कि पूरी तरह उसको सन्तुष्ट नहीं कर देते। 

मख़्लूक से मुहब्बत करना हकीकृत में अल्लाह से 
मुहब्बत करना है 

यह सिफृत इनसान के अन्दर उस समय पैदा हो सकती है 
कि जब मख्लूक के साथ इस वजह से मुहब्बत हो कि येह मेरे 
अल्लाह की मख्लूक्‌ है। 

हमारे हज़रत डॉक्टर अब्दुल हई. साहिब रहमंतुल्लाहि अलैहि 
फुरमाया करते थे कि अगर तुम्हें अल्लाह तआला से मुहब्बत है 
तो तुम अल्लाह तआला से क्या मुहब्बत करोगे। अल्लाह तआला 
की जात को न देखा, न समझा, न उसको तुम तसत्युर में ला 
सकते हो। ह ८ या 
अल्लाह तआला फ्रमातें हैं कि अगर मुझसे मुहब्बत है तो 
मेरी मख्लूक से मुहब्बत करो और मेरी मख्लूक के साथ अच्छा 
सुलूक करो, तो अल्लाह तआला की मुहब्बत का. एक अक्स 
तुम्हारी जिन्दगी में आएगा। यह कोई मामूली बात नहीं है। इसी 
लिए इमाम बुख़ारी रहमतुल्लाहि अलैहि यह बाब कायम कर रहे हैं 
- “बाबुल्‌ इम्बिसाति इलन्नास” कि लोगों के साथ हंसते-खिलते 

चेहरे के साथ पेश आना, और उनके साथ घुला-मिला रहना। 
और इस तरह रहना जैसे एक आम आदमी होता है। यानी 
अपना कोई इम्तियाज और शान पैदा न करना। यह मकृसूद है 
इस बाब का। इसमें हदीस नकूल की है हज़रत अता बिन यसार 
ताबिई रहमतुल्लाहि अलैहि की। वह कहते हैं कि मेरी मुलाकात 
हुई हजरत अब्दुल्लाह बिन अमर बिन आस रज़ियल्लाहु अन्हु से। 
हजरत अब्दुल्लाह बिन अमर बिन आस की 


नुमायाँ खुसूसियात 

हजरत अब्दुल्लाह बिन अमर रजियल्लाहु अन्हु हुज़ूर 
सल्लल्लाहु अलैहि व सल्‍लम के मशहूर सहाबी हैं और उन सहाबा 
किराम में से हैं जो अपनी इबादत की कसरत (अधिकता) में 
मशहूर थे। बहुत आबिद व जाहिद बुजुर्ग थे, और उन्होंने हुजूर 
सल्लल्लाहु अलैहि व सल्लम से हदीसें भी काफ़ी तायदाद में नकुल 
की हैं। ह 

एक ख़ुसूसियत उनकी यह है कि उन्होंने तौरात, जबूर, 
इन्जील का इल्म भी किसी ज़रिये से हासिल किया हुआ था। 
हालाँकि ये किताबें ऐसी हैं कि यहूदियों और ईसाइयों ने उनमें 
बहुत कुछ तहरीफें (कमी-बेशी और तब्दीलियाँ) कर दी हैं और 
अपनी असली हालत में बरकरार नहीं हैं, लेकिन इसके बावजूद 
उनको इस नज़रिये (दृटिकोण) से पढ़ना ताकि उनकी सच्चाई 
मालूम हो और यहूदियों और ईसाइयों को तब्लीग करने में मदद 
मिले, तो पढ़ने की इजाज़त है। हज़रत अब्दुल्लाह बिन अमर 
रज़ियल्लाहु अन्हु ने कुछ तौरात यहूदियों से पढ़ी हुई थी। 

तौरात में अब भी किताबुल्‍लाह का नूर झलकता है 

तौरात अगरचे मुकम्मल तौर पर पहले की तरह नहीं है। 
यहूदियों ने उसमें बहुत ज़्यादा बदलाव कर दिया है। बहुत-से 
हिस्से ख़त्म कर दिये हैं नये इज्ाफे कर दिये, अलफाज़ को बदल 
दिया, लेकिन इसके बावजूद कहीं-कहीं फिर भी किताबुललाह का 
नूर झलकता है। 

इसी वजह से उसमें अब भी जनाब नबी करीम सल्लल्लाहु 
अलैहि व सल्‍लम के तशरीफ लाने की खुशख़बरी और आपकी 
सिफात मौजूद हैं। और नबी करीम सल्लल्लाहु अलैहि व सल्लम 
के जमाने में तो और ज़्यादा स्पष्ट थीं। इसी वजह से कुरआन 
करीम कंहता है किः 

“ये यहूदी आप (सल्लल्लाहु अलैहि व सल्‍लम) को इस तरह 
जानते हैं जिस तरह अपने बेटों को जानते हैं””। 

(सूर: ब-क्रह्‌ आयत 46 ) 

_ इसलिए कि तौरात में जो निशानियाँ आप सल्लल्लाहु अलैहि 
व सलल्‍्लम की बयान हुई थीं कि नबी आख़िरुज़्जमाँ ऐसी-ऐसी 
सिफात रखने वाले होंगे। ऐसा उनका हुलिया होगा। इस ख़ानदान 
के होंगे। इस शहर में होंगे। यह सारी तफूसील जिक्र की गयी 
थी। जो यहूदी उन किताबों के आलिम थे वे अपनी आँखों से वे. 
निशानियाँ नबी करीम सल्लल्लाहु अलैहि व सल्लम में देखते थे, 
कि पाई जा रही हैं मगर अपनी जिंद और हठधर्मी और दुश्मनी 
की वजह से मानते नहीं थे। तो हजरत अता बिन यसार 
रहमतुल्लाहि अलैहि फरमाते हैं कि जब मेरी मुलाकात हज़रत 

अब्दुल्लाह बिन अमर बिन आस रजियल्लाहु अन्हु से हुई तो मैंने 
उनसे कहा कि आपने तो तौरात पढ़ी है, तौरात में हुज़ूर 
सल्लल्लाहु अलैहि व सल्‍लम की सिफतें बयान की गयी हैं, वे हमें 
बतलाएँ । 
बाईबल से कुरआन तक 
ये किताबें उन लोगों ने इतनी बिगाड़ दी हैं इसके बावजूद 
उसमें कुछ टुकड़े ऐसे हैं कि ऐसा महसूस होता है कि जैसे 
कुरआन करीम का त्जुमा है। उनकी मशहूर किताब बाईबल 
जिसको “किताबे मुकृहस” भी कहते हैं उसको यहूदी भी मानते हैं 
और ईसाई भी मानते हैं। उसमें हुओूर सल्लल्लाहु अलैहि व 
सललम की खुशख़बरियाँ आज भी मौजूद हैं। मुझे तौरात का एक 
जुमला याद आ गया जिसमें हुजूर सल्लल्लाहु अलैहि व सललम 
की खुशख़बरी देते हुए फरमाया गया कि 
जो फारान से तुलू होगा। सलाह में बसने वाले गीत गाएँगे 
कैदार की बस्तियाँ तारीफ करेंगी” 
फारान” नाम है उस पहाड़ का जिस पर ग़ारे-हिरा स्थित 
है। “सलाह” नाम है उस पहाड़ का जिसका एक हिस्सा 
सनियतुलू-विदा” है। जब हुजूर सल्लल्लाहु अलैहि व सल्लम 
हिजरत फुरमाकर मदीना मुनव्वरा तशरीफ लाए तो उसपर 
बच्चियों ने खड़े होकर ये तराने पढ़े थे 
“त-लअलू बद्रु अलैना मिन्‌ सनियातिलू विदाजि” 
यानी हम पर चाँद तुलू हुआ (निकला) सनियातिल्‌ विदा की. 
तरफ से। मुराद नबी पाक का उधर से नज़र आना है। 

और कैदार नाम है हज़रत इसमाईल अलैहिस्सलाम के बेटे 
का। और उनकी बस्तियाँ अरब में आबाद हैं। उनकी तरफ 
इशारा है कि जब उनकी औलाद में आख़िरी नबी पैदा होंगे तो 
बस्तियाँ तारीफ करेंगी। 


आपकी सिफतें तौरात में भी मौजूद हैं 


बहरहाल! हजरत अब्दुल्लाह बिन अमर बिन आस 
रजियल्लाहु अन्हु ने फुरमाया कि हाँ! मैं बताता हूँ। 

अल्लाह की कुसम! हुजूर सल्लल्लाहु अलैहि व सल्‍लम की 
कुछ सिफतें तौरात में ऐसी बयान की गयी हैं जो कुरआन पाक में 
भी जिक्र हुई हैं। 

फिर उन्होंने कुरआन पाक की यह आयत तिलावत फ्रमाई: 

तर्जुमा: ऐ नबी! हमने आपको गवाह बनाकर और खुशखबरी 
देने वाला और डराने वाला बनाकर भेजा। (सूर: अहजाब आयत 45) 

गवाह बनाने का मतलब यह है कि अल्लाह तआला फ्रमाते 
हैं कि कियामत के दिन आप सल्लल्लाहु अलैहि व सल्‍लम गवाही 
देंगे कि इस उम्मत को अल्लाह तआला की तौहीद का पैगाम दिया 
गया था तो किसने उस पर अमल किया और किसने नहीं। इस 
बात की गवाही देंगे। और नबी करीम सल्लल्लाहु अलैहि व 
सललम लोगों को जन्नत की खुशखबरी देने वाले होंगे और 
जहन्नम से डराने वाले होंगे। 

यह आयत कुरआन करीम की तिलावत फ्रमाई फिर आगे 
तौरात की इबारत पढ़कर सुनायी किः 

“व हिरजन्‌ लिलू-उम्मिय्यीन”” 

यानी हुजूर सल्लल्लाहु अलैहि व सलल्‍लम अनपढ़ लोगों के 
वास्ते नजात दिलाने वाले बनकर आएँगे। “उम्मी” का लफ्ज 
ख़ास तौर से लकब के तौर पर अरबों के लिए बोला जाता था। 
इसलिए कि उनके यहाँ लिखने-पढ़ने का रिवाज नहीं था, कि 
उम्मियों के लिए नजात दिलाने वाले बनकर आएँगे। आगे 
फरमायाः 
“व अनू-त अब्दी व रसूली” 
यानी अल्लाह तआला उस वक्त तौरात में फरमा रहे हैं कि 
ऐ नबी मुहम्मद! तुम मेरे बन्दे हो और पैगम्बर हो। 
“व सम्मैतुकलू मुतवक्कि-ल” 
और मैंने तुम्हारा नाम मुतवक्किल रखा है, यानी अल्लाह 
तआला पर भरोसा करने वाला। 
आगे सिफुर्तें बयान फ्रमाई कि वह नबी कैसा होगा? 
फ्रमाया: ह 
“ले-स बिफुज्जिनू व ला गैलीजिनू” 
वह न तो सख्त और कड़वी बात करने वाला होगा और न 
सख्त तबीयत वाला होगा। “फज्ज” के मायने हैं जिसकी बातों में 
सख्ती हो, लहजा उखड़ा हुआ हो। 
“व ला सख्याबु फिलू-अस्वाकि” 
और न बाज़ारों में शोर मचाने वाला होगा। 
“व ला यद्फंउस्सस्यि-अ-त बिस्सस्यि-अति”” 
और वह बुराई का बदला बुराई से नहीं देगा। 
“व लाकिन्‌ यअफू व यस्फृहु” 

लेकिन वह माफ करने वाला और दरगुजर करने वाला होगा। 

“व लंयू-यक़्बि-जुहुल्लाहु तआला हत्ता युकी-म बिहिल्‌ 
मिल्लतलू इ-वजा-अ बिअंयू-यकूलू ला इला-ह इल्लल्लाहु” 

और अल्लाह तआला उस वक़्त तक उसको अपने पास नहीं 
बुलाएँगे जब तक कि उस टेढ़ी कौम को सीधा न कर दें, इस 
तरह कि वे कह दें “ला इला-ह इल्लल्लाहु”। 

“व यफ़्तहु बिहा अअयुननू उमूयन्‌ व आजाननू सुम्मन्‌ व 
कुलूबन्‌ गुल्फनू” 

और इस कलिमा-ए-तौहीद के जरिये उनकी अन्धी आँखें 
खोल देगा, और बहरे कान खोल देगा। और वे दिल जिनके ऊपर 
पर्दे पड़े हुए हैं, वे उनके जरिये खुल जाएँगे। 

- और ये सिफतें तक्रीबन इन्हीं अलफाज़ के साथ तौरात में 
आज भी मीजूद हैं। 
तौरात की इब्रानी भाषा में आप सल्ल० की सिफतें 

चूँकि मुहावरे हर ज़बान (भाषा) में अलग-अलग होते हैं तो 
असल तौरात इब्रानी ज़बान में थी। उसका तर्जुमा जब उर्दू में 
करते हैं तो इस तरह करते हैं किः 

“वह मसले हुए सरकण्डे को न तोड़ेगा। टिमटिमाती हुई बत्ती 
को न बुझाएगा”। 

और इब्रानी जबान के मुहावरे में तर्जुमा इस तरह करते हैं किः 

“वह किसी बुराई का बदला बुराई से न देगा और माफ 
करने व दरगुज़र करने से काम लेगा। और उसके आगे पत्थर के 
बुत आधे मुँह गिरेंगे”। 

और यह वाकिआ उस वकक्‍षत पेश आया जबकि हुज़ूर 
सल्लल्लाहु अलैहि व सल्‍लम ने मक्का मुअज्ज़मा को फुतह किया 
तो पत्थर के बुत जो काबा शरीफ में स्थापित थे, वे औंधे मुँह 
गिरे। यह सारी तफ्सील आई है। मैंने जो “इजहारुलू हक” का 
तर्जुमा “बाईबल से कुरआन तक” के नाम से किया है, उसकी 
तीसरी जिल्द का छठा बाब इन्हीं खुशख़बरियों पर आधारित है। 
मैंने दो कालम बनाकर एक कालम में बाईबल की इबारत और 
दूसरे कालम में वे हदीसें लिखी हैं जिनमें हुजूर सल्लल्लाहु अलैहि 
व सल्लम की सिफृतें आई हैं। फिर उनकी तुलना करके दिखाई 
कि बाईबल में यह आया है और कुरआन करीम में या हदीस में 
यह आया है। तो इतनी कमी-बेशी और बदलाव के बावजूद आज 
भी ये सिफ्तें बाईबल में बाकी हैं। 


जिक्र हुई हदीस से इमाम बुखारी रह० का मकसद 

लेकिन जिस गरज़ से इमाम बुखारी रहमतुल्लाहि अलैहि यह 
हदीस लेकर आए हैं वह यह है कि हुजूर सल्लल्लाहु अलैहि व 
सलल्‍लम के जो हालात पिछली किताबों में बयान हुए वे क्या थे, 
और इस पेशीनगोई में जो आप सल्ल० की इम्तियाजी सिफतें हैं 
और सबसे ज़्यादा अहमियत वाली हैं, वे क्या हैं? 

वे ये हैं कि आप सल्लल्लाहु अलैहि व सल्‍लम सख्त नहीं हैं 
और कड़वे मिजाज वाले नहीं हैं। और बुराई का बदला बुराई से 
नहीं देते। 

यह सुन्नत है नबी करीम सल्लल्लाहु अलैहि व सलल्‍लम की। 
हालाँकि अल्लाह तआला ने शरीअत में इजाज़त दी है कि अगर 

किसी आदमी ने तुम्हारे साथ बुराई की है तो जितनी बुराई की है 
उतना बदला ले सकते हो। एक तमाँचा मारा है तो तुम भी उतने 
ही जोर से एक तमाँचा मार सकते हो जितना ज़ोर से उसने 
मारा। उससे कम या ज़्यादा न हो। इसकी इजाजत है। लेकिन 
इजाजत होनां और बात है और आप सल्लल्लाहु अलैहि व 
सलल्‍लम की सुन्नत होना और बात है। आपने सारी उम्र कभी 
किसी आदमी से अपनी जात का बदला नहीं लिया। 


बुराई का जवाब अच्छे सुलूक से देना 

यह भी नबी करीम सल्लल्लाहु अलैहि व सललम की बड़ीं 
महत्तवपूर्ण सुन्‍्नत है। हमने सुन्नतों को कुछ जाहिरी सुन्नतों तक 
सीमित कर लिया है। जैसे सुन्नत है कि मिस्वाक करनी चाहिये, 
दाढ़ी रखनी चाहिये और अपना जाहिरी हुलिया सुन्नत के अनुसार 
रखना चाहिये। ये सब सुनन्‍्नतें हैं इनकी अहमियत से भी जो 
इनकार करे वह सुन्नतों को नहीं जानता। लेकिन सुन्नतें इस हद 
* तक सीमित नहीं, आम सम्बन्धों और मामलात में नबी करीम 
सल्लल्लाहु अलैहि व सल्‍लम का जो तरीका-ए-अमल था, वह भी 
आपकी सुन्नत का एक बहुत बड़ा हिस्सा है। और जिस पाबन्दी 
के साथ दूसरी सुन्नतों पर अमल करने का दिल में दाईया (जज़्बा 
और तकाजा) पैदा होता है उससे भी ज्यादा एहतिमाम के साथ 
इस सुन्नत पर अमल करने की फिक्र करनी चाहिये कि बुराई का 
बदला बुराई से न दें बल्कि बुराई का बदला अच्छाई के साथ दें। 
सुन्नत के मुताबिक अच्छाई से दें। 

अब जरा हम अपने गिरेबानों में झाँक कर देखें कि हम इस 


खुश-मिज़ाजी से मिलना----- 20 
सुन्नत पर कितना अमल कर रहे हैं? हमारे साथ अगर किसी ने 
बुराई की है तो बदले की भावना कितनी दिल में पैदा होती है 
और कितनी उसको तकलीफ पहुँचाने की कोशिश करते हैं? अगर 
गौर करो तो समाज में फ्साद (बिगाड़ और ख़राबी) का बहुत 
बड़ा सबब यह है कि हमने नबी करीम सल्लल्लाहु अलैहि व 
सलल्‍लम की इस सुन्नत को छोड़ दिया है। हमारी सोच यह होती है 
कि उसने चूँकि मेरे साथ बुराई की है, मैं भी उससे बुराई 
करूँगा। उसने मुझे गाली दी है, मैं भी गाली दूँगा। उसने मुझे 
मेरी शादी पर क्‍या तोहफा दिया था, मैं भी उतना ही दूँगा। और 
उसने शादी पर तोहफा नहीं दिया था तो मैं भी नहीं दूँगा। 

इसका मतलब यह हुआ कि यह सब कुछ बदला करने के 
लिए हो रहा है। बदला करने वाला दर असल सिला-रहमी करने 
वाला नहीं होता। हदीस में नबी करीम सल्लल्लाहु अलैहि व 
सल्लम ने यह फ्रमाया हैः 

तर्जुमाः यानी हकीकृत में सिला-रहमी करने वाला वह शख्स 
है कि दूसरा तो कृता-रहमी कर रहा है और रिश्तेदारी के हुकूक 
अदा नहीं कर रहा है और यह जवाब में कृता-रहमी करने के 
बजाए उसके साथ अच्छा मामला कर रहा है। (बुख़ारी शरीफ) 
हज़रत डॉक्टर अब्दुल हई साहिब का अजीब वाकिआ 

एक दिन हजरत डॉक्टर अब्दुल हई साहिब रहमतुल्लाहि 
अलैहि अपने घर पर कुछ लोगों और ख़ादिमों के साथ बैठे हुए 
थे। अचानक एक साहिब आए जो हज़रत के कोई रिश्तेदार थे। 
दाढ़ी-मूंछ साफ, आम आदमियों की तरह थे। दरवाज़े में दाखिल 

होते ही गालियाँ देनी शुरू कर दीं। बहुत ही बे-अदबी के लहजे 
में जितने अलफाज़ बुराई के उनके मुँह में आए, कहते ही गये। 
आगे से हज़रत उनकी हर बात पर कह रहे हैं कि भाई हमसे 
गलती हो गयी है, तुम हमें माफ़ कर दो। हम इन्शा-अल्लाह 
तलाफी कर देंगे। तुम्हारे पाँव पकड़ते हैं, माफ कर दो। बहरहाल! 
उन साहिब का इतना सख्त गुस्से का आलम कि देखने वाले को 
भी बरदाश्त न हो, आख़िरकार ठण्डे हो गए। 

बाद में हज़रत डॉक्टर साहिब फूरमाने लगे कि इस अल्लाह 
के बन्दे को कोई गलत ख़बर मिल गयी थी, इस वजह से उनको 
गुस्सा आ गया था। अगर मैं चाहता तो उनको जवाब दे सकता 
था और बदला ले सकता था लेकिन इस वास्ते मैंने उसको ठण्डा 
किया कि बहरहाल यह रिश्तेदार है, और रिश्तेदारों के भी हुकूक 
होते हैं। तो रिश्तेदारों के साथ कृता-ताल्लुकु कर लेना आसान है, 
लेकिन ताल्लुक जोड़कर रखना यह है दर हकीकृत तालीम नबी 
करीम सल्लल्लाहु अलैहि व सल्‍लम की। और यह है कि बुराई का 
बदला बुराई से नहीं बल्कि प्यार से, मुहब्बत से, शफ॒कृत से और 
खैरख्वाही से दो। 


मौलाना रफीउद्दीन साहिब का वाकिआ 

मौलाना रफ़ीउद्दीन साहिब रहमतुल्लाहि अलैहि दारुल उलूम 
देवबन्द के मोहतमिम थे। अजीब अल्लाह वाले बुजुर्ग थे। दारुल 
उलूम में मोहतमिम के मायने गोया कि सबसे बड़े ओहदे पर 
पदासीन थे। हजरत ने एक गाय पाल रखी थी। एक बार ऐसा 
हुआ कि उसको लेकर आ रहे थे कि रास्ते में मदरसे का कोई 

काम याद आ गया। उसी तरह मदरसे आए और गाय मदरसे के 
सहन में पेड़ के साथ बाँधकर दफ्तर में चले गये। 

वहाँ देवबन्द के एक साहिब आए और चीखना शुरू कर 
दिया कि यह गाय किसकी बंधी है? लोगों ने बताया: मोहतमिम 
साहिब की है। तो कहने लगे अच्छा! मदरसा मोहतमिम का कमेला 
बन गया। उनकी गाय का बाड़ा बन गया और मोहतमिम साहिब 
मदरसे को इस तरह खा रहे हैं कि मदरसे के सहन को उन्होंने 
अपनी गाय का बाड़ा बना लिया है। 

शोर सुनकर वहाँ एक मजमा इकट्ठा हो गया। अब सरासर 
इल्जाम, सरासर नाइन्साफी, हज़रत वहाँ काम कर रहे थे, अन्दर 
आवाज आईं तो बाहर निकले कि क्‍या किस्सा है? लोगों ने 
बताया कि यह साहिब नाराज़ हो रहे हैं कि मोहतमिम साहिब ने 
यहाँ गाय बाँध दी। कहने लगे कि हाँ! वाकई यह मदरसा है 
अल्लाह का। मुझे गाय यहाँ नहीं बाँधनी चाहिये थी। यह गाय 
मेरी जाती है और यह सहन मदरसे का है। मुझसे गलती हो 
गयी, मैं अल्लाह से इस्तिगफार करता हूँ। इस गलती का कफ़्फारा 
यह है कि मेरा दिल चाह रहा है कि यह गाय आप ही ले जाओ। 
वह भी अल्लाह का बन्दा ऐसा था कि लेकर चलता बना। 

अब आप देखिए कि सरासर नाइन्साफी और जुल्म है। इतने 
बड़े अल्लाह वाले और इतने बड़े दीन के ख़ादिम के ऊपर एक 
मामूली आदमी इतनी गर्मी दिखा रहा है। सब लोगों के सामने 
बजाए इसके कि उसको बदला दिया जाता, गाय भी उसी को दे - 
दी। यह है नबी करीम सल्‍ल० की सुननत पर अमल। ह 











23 खुश-मिज़ाजी से मिलना:-*-- 


$+$क३ 4१४ ७७७७७७७+ ७ ७५७५० ७७७७ ७३७ ५७७७७ ७७७४७ ७७७ + ७ ७ ७७७७ 
4वल आई 3 3 3+._......>नन«»9»» 33५ >3-+त+त3तन मन नम मनन» »5 55555 3333..>++तत तन कम»%9»9»9»933.......> आर. 


आपकी सारी सुन्नतों पर अमल जरूरी है 

दर असल सुन्नत सिर्फ यह नहीं है कि आसान-आसान 
सुन्‍्नतों पर अमल कर लिया जाए। बल्कि हर एक सुन्नत पर 
अमल की फिक्र करनी चाहिये और इनसान इस सुन्‍्नत के जितना 
करीब होगा, उतना ही समाज का फुसाद (बिगाड़ और ख़राबी) 
ख़त्म होगी। गौर करके देख लो और तलजुर्बा करके देख लो कि 
जो बिगाड़ फैला हुआ है वह जनाब नबी करीम सल्लल्लाहु अलैहि 
व सल्लम की सुनन्‍्नतों से दूर होने का नतीजा है। 

लेकिन वह माफ फरमा देते हैं और दरगुजर से काम लेते हैं। 
कोई कुछ भी कह दे लेकिन हुजूर सल्लल्लाहु अलैहि व सल्‍लम 
जवाब नहीं देते। और जो अल्लाह के वली होते हैं वे नबी करीम 
सल्लल्लाहु अलैहि व सल्‍लम के पैरोकार होते हैं और उनका 
तरीका भी यही होता है। अल्लाह तआला अपनी रहमत से उसका 
कुछ हिस्सा हमको भी अता फरमा दे। 

यह सब कुछ इसलिए अर्ज किया जाता है कि हम सब एक 
ही कश्ती के सवार हैं। मालूम नहीं हम कहाँ चले गये हैं। किस 
वादी में भटक रहे हैं। यहाँ बैठने का मकुसद यह होता है कि 
नबी करीम सल्लल्लाहु अलैहि व सल्‍लम की सुन्नतों का 
कम-से-कम थोड़ी देर ध्यान हो तो शायद दिलों में कुछ जज़्बा 
पैदा हो जाए और अल्लाह तआला अमल की तौफीक अता फ्रमा 
दे। इसकी आदत डालो, इसके लिए ख़ून के घूँट पीने पड़ते हैं, 
इसके लिए मश्क्‌ करनी पड़ती है, दिल पर जबर करना पड़ता है। 
दिल पर पत्थर रखने पड़ते हैं। अगर नबी करीम सल्लल्लाहु 
सबब पनफमनत कब तमललललपननल फर्स्ट फनननर>०_-ं-८--_---< 

अलैहि व सलल्‍्लम की सुन्नत की मन्जिल की तरफ जाना है तो ये 
कड़वे घूँट पीने पड़ेंगे। 

अल्लाह तआला के नजदीक पसन्दीदा घूँट 

हदीस पाक में नबी करीम सल्लल्लाहु अलैहि व सलल्‍्लम ने 
फुरमाया कि कोई घूँट जो इनसान पीता है अल्लाह तआला को 
इतना पसन्द नहीं जितना कि गुस्से का पीना। 

(मुस्नद अहमद, जिल्द | पेज 367) 

यानी जब गुस्सा आ रहा हो और गुस्से में आदमी आपे से 
बाहर हो रहा हो और उसमें अन्देशा हो कि वह किसी को 
नुकूसान पहुँचा देगा, उस वक्‍त गुस्से के घूँट को सिर्फ अल्लाह 
तआला की खुशी के लिए पी जाना और उसके तकाज़े पर अमल 
न करना, यह अल्लाह तआला को बहुत ही पसन्द है। 

कुरआन करीम ने सूरः आलि इमरान की आयत ॥34 के 
अन्दर ऐसे ही लोगों की तारीफ फरमाई है कि जब भी गुस्सा 
आए और बदले के जज़्बात पैदा हों, तो ठीक है तुम्हें शरीअत ने 
जायज सीमाओं में बदला लेने का हक दिया है। लेकिन यह देखो 
कि बदला लेने से तुम्हें क्या फायदा? माना एक शख्स ने तुम्हें 
तमाँचा मार दिया तो अगर तुम बदला लेने के लिए एक तमाँचा 
उसके मारो तो तुम्हें क्या फायदा हासिल हुआ? अगर तुमने 
उसको माफ कर दिया और यह कहा कि मैं अल्लाह तआला के 
लिए उसको माफ करता हूँ तो इसका नतीजा क्या होगा? 

अल्लाह तआला के यहाँ सब्र करने वालों का अज्न 
इसका नतीजा यह होगा किः 

तर्जुमाः बेशक सब्र करने वालों को अल्लाह तआला बेहिसाब 
अज्न अता फ्रमाएँगे। (सूर: जुमर आयत 0) 

और हदीस पाक में आता है कि जो शख्स अल्लाह तआला 
के बन्दों को माफ करने का आदी हो, अल्लाह तआला फरमाते हैं 
कि जब उसने मेरे बन्दों को माफ किया था तो मैं उसको माफ 
करने का ज़्यादा हकृदार हूँ। तो उसकी खताएँ भी अल्लाह 
तआला माफ फरमा देते हैं। 


माफ करने और सब्र का मिसाली वाकिआ 

हजरत मुआविया रजियल्लाहु अन्हु के ज़माने में दो आदमी 
आपस में लड़े। लड़ाई में एक का दाँत टूट गया। जिसका दाँत 
टूटा वह शख्स उसको पकड़कर हज़रत मुआविया रजियल्लाहु अन्हु 
के पास ले गया और कहा कि दाँत का बदला दाँत से होता है 
इसलिए किसास (बदला) दिलवाइये। 

हज़रत मुआविया रज़ियल्लाहु अन्हु ने फुरमाया कि ठीक है, 
तुम्हें हक है लेकिन क्‍या फायदा, तुम्हारा दाँत तो टूट ही गया, 
इसका भी तोड़ें, इसके बजाए तुम दाँत की दियत (मुआवजा) ले 
लो। दियत पर सुलह कर लो। वह शख्स कहने लगा कि मैं दाँत 
ही तोड़;ूँगा। हज़रत मुआविया रजियल्लाहु अन्हु ने दोबारा उसको 
समझाने की कोशिश की लेकिन वह न माना। हज़रत मुआविया 
रजियल्लाहु अन्हु ने फरमाया कि फिर चलो, उसका भी दाँत 
तोड़ते हैं। 

रास्ते में हजरत अबू दर्दा रजियल्लाहु अन्हु बैठे हुए थे। बड़े 
दर्ज के मशहूर सहाबी हैं। उन्होंने कहा कि भाई देखो! तुम बदला 

तो ले रहे हो मगर एक बात तो सुनते जाओ, मैंने हुजूर सल्‍ल० 
को यह फ्रमाते हुए सुना है कि अगर कोई शख्स किसी दूसरे को 
तकलीफ पहुँचाएं और फिर जिसकी तकलीफ पहुँचीं है वह उसको 
माफ कर दे तो अल्लाह तआला उसको उस समय माफ फ्रमाएँगे 
जबकि उसको माफी की सबसे ज़्यादा जरूरत होंगी, यानी 
अखिरत में। 

तो यह शख्स या तो इतने गुस्से में आया था कि पैसे लेने 
पर भी राजी नहीं था, जब यह बात सुनी तों कहा कि क्‍या 
आपने यह बात रसूलुल्लाह सल्लल्लाहु अलैहिं व सल्‍लम से सुनी 
है? हजरत अबू दर्दा रज़ियल्लाहु अन्हु ने फ्रमाया हाँ! मैंने सुनी 
है और मेरे कानों ने सुनी है। वह शख्स कहनें लगा कि अगर 
हुजूर सल्लल्लाहु अलैहि व सल्लम ने यंह बात फुरमाई है तो 
जाओ उसको बगैर किसी पैसे के माफ करता हूँ। चुनाँचे उसको 
माफ कर दिया। 

हम में और सहाबा किराम में फर्क 

हदीसें हम भी सुनते हैं और वे हज़रात भी सुनते हैं, लेकिन 
उनका हाल यह था कि नबी करीम सल्लल्लाहु अलैहि व सल्लम 
का एक इर॒शाद कान में पड़ा तो बड़े-से-बड़ा कस्द व इरादा और 
बड़े-से-बड़ा मन्सूबा उस इरशाद के आगे एक पल में ढेर कर 
दिया। 

हम सुबह से शाम तक हुजूर सल्लल्लाहु अलैहि व सल्‍लम के 
इरशादात पढ़ते और सुनते रहते हैं लेकिन उन पर अमल का 
जज़्बा पैदा नहीं होता। यही वजह है कि इस पढ़ने और सुनने के 

नतीजे में हमारी ज़िन्दगी में कोई इन्कूलाब और बदलाव नहीं 
आता, लेकिन सहाबा किराम रजियल्लाहु अन्हुम को अल्लाह 
तआला ने दुनिया में इज़्जत दी थी और आखिरत में भी 
इन्शा-अल्लाह उनका बहुत बड़ा मुकाम होगा। 

जिक्र हुई हदीस का आखिरी टुकड़ा 

इसमें दूसरी बात आगे यह फरमाई कि अल्लाह तआला हुजूर 
सल्लल्लाहु अलैहि व सलल्‍लम को उस वक़्त तक अपने पास नहीं 
बुलाएँगे जब तक कि उस टेढ़ी कौम को सीधा न कर लें। टेढ़ी 
कौम से मतलब बुतों को पूजने वाली अरब कौम है। उनके अन्दर 
शिक तो था ही, और दिमाग़ में यह ख़ननास भी था कि हम सारी 
मख्लूक से बरतर (बेहतर और ऊँचे रुतबे वाले) हैं। अपने 
आपको खुदा जाने क्‍या कुछ समझते थे। उनको सीधा करने के 
लिए नबी करीम सल्लल्लाहु अलैहि व सल्‍लम को भेजा। 

चुनाँचे तैईस साल की मुद्दत में अल्लाह ने हुजूर सल्लल्लाहु 
अलैहि व सललम के जरिये अरब के पूरे इलाके पर ला इला-ह 
इल्लल्लाहु की हुकूमत कायम फरमा दी और आगे फरमाया किः 

“इस कलिमा-ए-तौहीद के ज़रिये उनकी अन्धी आँखों को 
खोलेगा और उनके दिलों के पर्दों को हटाएगा।” 

ये सब अलफाज़ तौरात के हैं जो हुजूर सल्लल्लाहु अलैहि व 
सललम की सिफतों के बारे में आए हैं। अल्लाह हमें इन अख्लाक्‌ 
को अपने अन्दर पैदा करने की तौफीक अता फरमाए। आमीन | 

